

# افغان آپدیت

Ketabton.com

د افغانستان د تاریخ سپړل

د افغانستان د فرهنگي ميراث په وړاندې ننگونې  
قاچاق بس دی: د تاریخ د لوټولو په وړاندې جگړه  
د افغانستان لاري په تیر او راتلونکي کې





# افغان آیډیټی

سلاواغه ۱۳۸۸ کال، ۲۲ ګڼه

## په افغانستان کې کلتوري سکتور او په وړاندې یې ننگونې

د بریندان کاسار لیکنه

د افغانستان تاریخ او لرغون پېژندنه د پالایلیک د ساحو څخه هم ۴۰ زره کاله اوږدې چیرې چې د ډبرو د سامان آلاتو د لومړۍ بشري مېشتیدنې د ژوند نمونې/ نښې نښانې د ژپړو او اوسپنې د دورو له لارې په افغانستان کې څرگندې کړي او چیرې چې تمدن/مدنیت له کندهاره تر بلخه په غوړیدو وه او بیا اسلامي دوری ته چیرې چې غزنی، غور او هرات هم د کلتور او مدنیت په مرکزونو بدل شول، وغزید. یو شمیر زیاتې سترې نظریې هم په افغانستان کې رامنځ ته او تشکیل شوې، او د سیمې په خلکو او تاریخ او په بلخ کې د زردشت د پیل او د یونانیزم د خپریدو، د بودیزم د انکشاف او د اسلام د خپریدو او اسلامي هنر، خلکو، غرونو، لرغون پېژندنې ساحو او ادبیاتو باندې نه ورکیدونکې نښې نښانې پر ځای پرېښودې چې دا ټول د خورا بدایه کلتوري میراث د څو اړخیزو طبقو شاهدې کوي.

دا تاریخي تنوع د دې هیواد په معاصر کلتور او ژبو کې هم منعکسه شوی چې په مساوي توګه د هیواد د شعر، ادبیاتو، هنر، موسیقي، نڅا او د هنر او معماري د عنعنوي بڼو له طریقه بیان شوی چې د پېړیو په جریان کې له یوه نسل څخه بل نسل ته د سوچه مهارتونو، علم او نظریو انتقال په ډاګه کوي. دغه ټول شیان د هیواد د ودانولو لپاره د شتمنې حیثیت لري او دغو ټولو شیانو د ملت د کلتوري او اقتصادي انکشاف په برخه کې ونډه درلوده. په معاصر افغانستان کې دغه نه لمس کیدونکې میراث لکه څنګه چې یونسکو ورته اشاره کوي، پوهه، مهارتونه او عنعنات د سولې او دوه اړخیزه تفاهم د خبرو اترو لپاره او د هیواد د پرمختګ لپاره یو ثابت بنسټ جوړوي.

په افغانستان کې د کلتوري سکتور لپاره د یونسکو ماموریت د افغانستان د خلکو او چارواکو څخه ملاتړ کوي څو د راتلونکو نسلونو لپاره د پېژندنې او تاریخ او همدارنګه د سولې او پایداره انکشاف د فرهنگ د رامنځ ته کولو لپاره د یوه پلاټ فورم په حیث د افغان بدایه کلتور ساتنه وکړي.

برسیره پردې، په افغانستان کې د کلتور سکتور د ګمارلو او عایدات موندلو لپاره لکه د سیمې د نورو هیوادونو په څیر د کلتوري تولیداتو د مشروع صادرولو او د کلتوري صنعتونو لکه عنعنوي کلتوري تولیداتو، مهارتونو او د ابتدایي فلمي صنعت لپاره ښه پوتانسیل لري. د افغانستان ګاونډي هیوادونو هم د هغه کلتوري توریزم کوم چې د ابریشم د لارې په اوږدو کې د چین او پخواني شوروی اتحاد په جمهوریتونو او همدارنګه د کلتوري او نوبتې تولیداتو او صادرولو څخه ترسره کیږي، ګټه پورته کړې.

په افغانستان کې د سولې او بیا رغونې د پروسې په هکله د کلتوري تمرکز ګټې هم روښانه دي. معلومه ده که چیرې په افغانستان کې د سولې فرهنگ ته وده ورکړل شي نو باید هغه د کلتوري تنوع به مفکورو او همدارنګه د ګډ ملي هويت چې د خپلې پیچلتیا په دننه کې تنوع پېژني، ځای ورکړل شي. د انکشاف په اړه کلتوري تګلاره هم د سولې د پیاوړتیا او د ګډ ملي هويت د رامنځ ته کولو له لارې د شخړو څخه د بهبود حالت ته خواب وايي او همدارنګه د متاثره شویو ډلو سره د هغوي د کلتوري هويتونو د بیا څرګندولو او ادعا کولو په برخه کې مرسته کوي څو د یوه نورمال حالت د رامنځ ته کیدو لپاره لار هواره کړي او همدارنګه پخواني مخالفې ډلې سره یو ځای کړي. نو پدې اړه په افغانستان کې د پایداری سولې د تامین لپاره د کلتور لپاره ستر او روښانه نقش ته اړتیا لیدل کیږي.



د سولې او تنوع دغه بحث باید د افغاني میراث ټولو اړخونو او صنعتونو، موزیمونو د بیا رغونې، د هنري اثارو د خونو، تیاترونو او په عمومي توګه د ډله یزه رسنیو او همدارنګه د عنعنوي معماري او طراحی لپاره چې وکولای شي ځایي پایداره صنعتونه رامنځ ته کړي د ملاتړ له طریقه روښانه او عیني پایلې برابرې کړي. حتی په افغانستان کې د بیا رغونې په دغه ستونزمن حالت او داسې یوه سکتور کې چې کمې سرچینې او تمویل کوونکې لري، خو بیا هم کلتوري صنعت د افغانستان لپاره د نړیوالو نندارتونونو د دایرولو د هیواد د شتمنیو د نندارې او پیژندلو له طریقه او همدارنګه د لاسي صنایعو د مشروع سوداګرۍ له لارې په میلیونو ډالره عایدات تر لاسه کوي.

برسیره پر دې، د داسې نړیوالو نندارتونونو د ملي ویاړ ګټې به ښکاره ډول مثبتې دي او کیدای شي د نړیوالې ټولنې په مرسته د دې سکتور ملاتړ د عینې هڅو له لارې لا هم پرمخ ولاړ شي.

سره له دې، په اوس حال کې هم په افغانستان کې د کلتوري انکشاف لپاره پوتانسیل کمزوری دی. د افغانستان کلتوري میراث په تیرو وختونو کې د نه تصور وړ زغم ګاللی دی، خو لا اوس هم د تخریب، غارت او د جګړې د کلونو په ترڅ کې د بې پروایي، کورنیو جګړو او په اوس حال کې د یاغیتوب په معرض کې واقع شوی دی. د یو شمیر ښو هڅو برسیره، ځینې یادګاري څلی د یونسکو او افغان چارواکو لخوا د نړۍ د اهمیت د څرنګوالي په حیث پیژندل شوي، خو دا یا له منځه تللی یا د سرچینو او ماهرانو او د رسمي پالنې او بیړنیو تدارکاتو او ساتندویه تدبیرونو د نه شتون له امله د نړیدو د خطر په معرض کې واقع دی، ځینې ساحې د روانې شخړې له وجې د نه لاس رسي وړ دي، نورې سیمې بیا د هغوي د غرنی موقیعت له امله د تجرید سره مخامخ شوی او د پالنې د مداخلتي او د حقوقي ساتنې فرصتونو د کمښت سره مخامخ کوي. د عمومي وکالت ترڅنګ، یونسکو د جام، هرات، بامیانو او غزني د څلو په هکله د ساتنې او مستقیمو مداخلتونو په برخه کې فعاله ده، خو په ځانګړې توګه د هغو ولایتونو په هکله چې همدا اوس د شخړو له امله د نه لاس رسي وړ دي، زیات کار او هڅو ته اړتیا لیدله کیږي.

په داسې حال کې چې د اوسنی امنیتي وضعیت له امله په هیواد کې د لرغون پیژندنې د یو شمیر مهمو سیمو څخه لیدنه یو ستونزمن کار دی خو دا د یوې غیر رسمي سروې ارزونې څخه څرګندېږي چې یو شمیر سیمې د چور او کلتوري شتمنی د نا قانونه قاچاق په معرض کې واقع دي. د تاریخي او کلتوري شتمنیو د ساتنې په هکله د افغان چارواکو لخوا د ۲۰۰۴ کال د منع کولو سریره، ناقانونه توکي - هغه توکي چې په قانوني لحاظ یې اصل نه وی تشخیص شوی، په ښکاره توګه ذخیره، اخیستل او خرڅ شوي دي. د کلتوري شتمنی د ناقانونه صادراتو، وارداتو او مالکیت د انتقال د مخنیوي د لارو چارو په هکله د یونسکو د ۱۹۷۰ کال کنوانسیون د صادراتو/وارداتو د مقرر په وضع کولو کوم چې افغانستان په ۲۰۰۵ کې لاسلیک کړی، هم ټینګار کوي. د کمو سرچینو د موجودیت له امله وضعیت ښه ندی او چارواکی نشي کولای د افغانستان د اوردو پولو په مسیر کې قاچاق کنترول او یا د هیواد په کچه د لرغون پیژندنې د ساحو څخه لږ تر لږه نظارت ترسره کړي.



د دې ستونزې بل اړخ دا دی چې د زیات اهمیت یو شمیر ساحې لا هم نامعلومې پاتې دي خو کلیوالو او لوټمارانو ته چې د خپلو شخصي ګټو لپاره چې دغه سیمې تر هدف لاندې نیسي، معلومې دي. نیستی، کلیوالی انزوا، په مشروع صنعت کې د فرصتونو نه شتون او د کلتوري میراث د بالقوه ارزښت په هکله د پوهاوي کموالی او همدارنګه په راتلونکي کې د پایداره کلتوري انکشاف د بالقوه نقش او د لرغونو ساحو د ویراني لپاره لار هواره وي. د دې حلقي وروستی اړیکه د هغو کسانو واردات او صادرات دی کوم چې دغه توکي په ناقانونه توګه اروپا، شمالي امریکا، او شرقي اسيا ته قاچاق کوي او نړۍ د دې مهمې سیمې او هیواد د نه تجدید کیدونکي مهمې سرچینې د تاریخي درک څخه محروموي.

د افغان ښارونو معماري او د کلیو سبک هم د شخړو او نامتوازن پرمختګ له امله له ګواښ سره مخامخ دی. د افغان او نړیوالې ټولنې اکثریت د ورته نا سم تصور ښکار شوي دي چې ګویا نوی کار همیشه ښه وي او د عنعنوي تعمیرونو مواد او ډیزان باید هروروه په کانکریټي، اوسپنیزو او عصري موادو تبدیل شي. دا نه یوازې، بلکه د هرات، کابل، بلخ او د هیواد په یو

شمير نورو ولايتونو کې تاريخي مرکزونه هم په بشپړه توگه د انکشاف په نوم په خاصو ساحو کې د نوي انکشاف لپاره د زون بندي د هر ډول تصور څخه پرته يا په نورو سيمو کې د تاريخي ښاري معماري د ساتلو په برخه کې له پامه غورځولې. په آسيا کې يو شمير نورو هيوادونو لکه دوبي او سينگاپور دا خبره چې د معماري عنعنوي بڼې عصري عناصرونه او تکنالوژۍ سره متحد کوي ډيره ناوخته درک کړه او دا دواړه د يوه مثبت ملي هويت او د لازيات متنوع د اقتصاد انکشاف د ډولونو لپاره هڅونکې دي.

د افغان کلتوري ميراث او ادارو بيا رغونه يوه ستره ننگونه ده، او د دې لپاره د نړيوال او داخلي ملاتړ په لار اچول د پام وړ اهميت لري. که چيرې موږ د افغانستان د تاريخ په دغه ستورمن او بحراني حالت کې کوم اقدام و نه کړو نو بيا به هيواد نور هم په شاتگ وکړي. د يوه گڼ ملي هويت د ودې څخه د گټو موخې د نژادې او مذهبي تقسيم کولو څخه خورا تيريږي او سوله او خپل منځي کلتوري ديالوگ په خپل ذات کې د اهميت درلودونکی دی خو په کلتوري او تخليقي صنعتونو کې د کاري فرصتونو د رامنځ ته کولو له طريقه د اقتصادي ودې گټې د نړۍ په کچه نږدې ۳ تريليونه امريکايي ډالره کيږي او نشي کيدای د راتلونکې لپاره د پايداره توريزم انکشاف له پامه وغورځول شي. يو څوک يوازې بايد د ویتنام او کمبوديا هيوادونو ته چې د ۱۹۶۰ کلونو راهيسې د سختې نستي سره مخامخ دي، نظر واچوي، اوس مهال دواړه هيوادونه د نړيوال کلتوري توريزم او د کلتوري توليداتو د صادرولو څخه په ميلياردونو ډالره تر لاسه کوي. د افغانستان ستر گاونډي هيوادونه، هند او چين نه يوازې د کلتور، ستر صادرونکی هيوادونه بلکه ستر مصرف کوونکي هيوادونه هم دي او افغانستان بايد دا فرصت له لاسه وړ نه کړي او په وينا ښو وختونو ته انتظار وباسي.

د ۲۰۰۱ راهيسې، افغان حکومت د يونسکو په ملاتړ د عتيقه توکو د نا قانونه قاچاق د مخنيوی په اړوند د يو شمير ميثاقونو د منلو له لارې (په ۱۹۷۰ کې يونسکو او په ۱۹۹۵ کې UNIDROIT) او د نه لمس وړ ميراث او کلتوري تنوع د ساتنې لپاره (يونسکو ۲۰۰۳ او ۲۰۰۵) او د حقوقي ښه والي لپاره يو شمير تدبيرونه نيولی دي. په ۲۰۰۴ کال کې ملي قانون هم پياوړي شو خو د ۱۹۷۰ کال د نړيوال ميراث د ميثاقونو په پلې کولو کې مرسته وکړي. د افغان ميراث د ساتلو څخه سربيره، د نړيوالې ټولنې د زيات ملاتړ او افغان حکومت له اړخه د ښې همغږۍ له لارې کيدای شي دغه نړيوال حقوقي ميکانيزمونه برابر شي چې په مرسته به يې د افغانستان لپاره مرستې تر هدف لاندې ونيولې شي، او د گڼ ملي هويت او پايداره ځايي صنعتونو پر بنسټ ولاړ کاري فرصتونه رامنځ ته کړي.

په مختصر ډول، د کلتوري تنوع وده او په خاص ډول د کلتوري ميراث ساتنه، د هغه په محسوسه بڼو کې، (د بيلگې په توگه تاريخي ځلي، د لرغون پيژندنې سيمې او د موزيمونو شته اثار) او همدارنگه په محسوسه بڼو کې (لکه شفاهي عنعنات، عنعنوي موسيقي او ژبې) کيدای شي د دوه اړخيزه درک د بيا اعادې کولو لپاره د مهمو ټکو په حيث وکارول شي. د گڼ تاريخ او کلتوري عنعناتو د شتون پر سر د تاکيد له لارې او د دې په درک کولو سره چې ټولنه د کومه ځايه څخه راغلې او بيا په راتلونکې کې چيرته ځي، کلتور د ملي هويت د ودې په برخه کې يوه مهم رول لوبولای شي. دا همدارنگه د نژادي تنوع او د کلتوري وياړ د يوې سرچينې په حيث د هغوي د گټو په اړه، ملي هويت، سولې د تامين او همدارنگه د افغان وگړو د اقتصادي پياوړتيا په هکله مثبتو خبرواترونو لار هواره کړي. دغه ټول لاملونه په ملي پاليسیگانو او نړيوالو پراختيايي پروژو کې د کلتور مسلې ته د مسير ورکولو په موخه ځای شوی او همدارنگه ولې دا ضروري ده چې په هيواد کې په ټولو سکتورونو کې د کلتوري پراختيا په نمونه کې د فعاليتونو غځولو ته دوام ورکول کيږي.

## په افغانستان کې د قيمتي جنسونو د قاچاق وړونکو په وړاندې لږې برياوې

اديتيا مهتا، يوناما

"لومړی ماته راشه" هغه له يوې هټې څخه په سوچه انگليسي ژبه کې غږ کړ. د هغه سترگي په پيريدونکو (مشریان) بنځې وي، څوک چې له هغو جنسونو سره نا اشنا و لکه د عسکرو خولۍ يا د ۷۰ کلونو پخواني پلته ييزې ټوپکې او نور.

"زه نن ښې بيې درکوم. له ماسره هر څه شته- ټوپکې، چرې، مجسمې، حتی زړې پيسې." ده ادامه ورکړه او زما توجه يې خائنه واپروله. گرانه وه چې له هغه ميز څخه سترگې واوري چې تورې ورباندې ايښې وې، ځينې يې ښکلې شوې، ځينې زنگ وهلې وي چې ښايي يوه پيرۍ پخوا د عسکرو له خوا ټوټه شوې وي.

کله چې په دې پوه شوم چې زه د ده د وسلو او مهماتو له مجموعي سره مينه نه لرم، ژر يې يو قوطني پرانيست چې د فلزي پيسو څخه ډک وو او مختلف شکلو نه يې درلودل.

"دغه يو يې د الکساندر د وخت څخه دی، يوه دانه يې ۴۵ ډالره بيه لري. له ما سره نقره يې پيسې هم شته. په گوته يې کره چې و يې گوري."

د جمعې ورځې د ماسپين مهال وو. زه د ايساف د جمعې ورځې په بازار کې ووم چې د کابل په ښار کې جوړيږي. کریم خان (نوم بدل شوی) چې يو فعاله گرځنده پلورونکی وو، بايد په محبس کې وای. او پيسې چې د الکساندر چاپ ورباندې وو، او له دويمې عمومي جگړې ټوپکې او هغه تورې چې غلو يا شهزاده گانو به کارولې بايد د کابل په موزيم کې د هغه د لایق رييس محمد مسعودي تر ساتنې لاندې وای:



"دغسې بازارونه ډير دي. په دغو مارکيتونو کې دکانداران د دې اجازه نامه لري چې لاسي صنايع وپلوري خو دوي د دې په ځای عتيقه (پخوانی) جنسونه پلوري." دغه خبره مسعودي وکړه چې په لومړي پوډ کې يې لوی دفتر درلود او د افغانستان په هکله په کتابونو او نقشو باندې ښايسته شوی وو. نوموړی زياته کره "زما غوښتنه له چارواکو څخه دا ده که چيرې دوي زموږ له هيواد سره مرسته کوي، دې خلکوته بايد اجازه ورته کړي چې پخواني اثار وپلوري. دغه راز زه له بهرنيانو څخه هيله کوم چې دغه جنسونه وا نه اخلي."

ملي موزيم په کابل کې حتی په رسمي ورځ هم ډير فعاله وي. په پرلپسې ډول کورنۍ، بهرني خلک، او د هنر زده کوونکی له حکاسی کمرو او کتابچو سره هلته ورځي چې د موزيم په هغو دهليزونو او منزلونو کې ټوليزي چې د افغانستان د تاريخ او فرهنگ په باب اثار په کې ايښودل شوي دي.

خو د بودا له مجسمو، يوناني... يا د اسلامي دورې د خاورينو لوبڼو په څنگ کې، موزيم دغه راز د نږدې تاريخ ترڅه يادونه هم ساتلي دي.

د ملک په اوږده او خونړۍ کورنۍ جگړه کې ملي موزيم ډير ځله د لوټمارانو، مرميو او راکټونو تر بریدونو لاندې راغی. طالبانو هم په موزيم حمله کړې ده او د بودا مجسمې يې په باميانو کې ړنگې کړي دي.



مسعودې وويل: "له ۱۹۹۲-۱۹۹۵ پورې زموږ د ملي هنري اثارو څخه ۷۰ سلنه يې غلا شوي دي. په اټکلي ډول په همدې موده کې د افغانستان د ملي شتمني ۷۰۰۰ ټوټې له موزيم څخه غلا شوې دي. دا يوه غمجنه او وحشتناکه دوره وه."

د دريو لسيزو جگړې او د طالبانو حکومت پای ته رسيدلی دی خو چور چپاول لا اوس هم دوام لري خو په بله بڼه. په هيواد کې د تاريخي اثارو ساحې اوس د قيمتي اثارو د پلټونکو، ليدونکو او ټولونکو هدف گرځيدلي دي چې د پخوانيو ابادو ځمکو پلټل يې پيل کړي دي.

مسعودي په دې باوري دی چې د دغو ساحو ساتنه او د هنري اثارو له وتلو څخه مخنيوی کول گران کار دی چې حکومت اوس ورسره مخامخ دی. "زموږ حکومت په ټول ځواک کوښښ کوي چې د دې کار مخنيوی وکړي، خو حکومت په نورو ستونزو اخته دی او گرانه ده چې په محدودو ځواکونو او وسيلو سره د دې کار مخنيوی وکړي."

د اطلاعاتو او فرهنگ وزارت مني چې حکومت له دې ستونزې څخه خبر دی او د دې هڅې کوي چې د پخوانيو اثارو ځايونه وساتي، او د هغوي د ساتنې لپاره ساتونکي وگوماري. دغه کار ښې نتيجه ورکړې دي. مسعودي وايي "حکومت اوس ۵۰۰ کسيزه ښه قوه لري چې دغه ساحې وساتي او په دې توانيدلی دی چې په اتوو ولايتونو کې د غير قانوني کيندنې کارونه تر ولکې لاندې راولي. خو بيا هم موږ نورو پوليسو ته اړتيا لرو."

خو ايا د دې ساحو ساتنه د پوليسو له خوا د اوږدې مودې د حل يوه لار کيدای شي؟ د ملگرو ملتونو پوهنيز، علمي او کلتوري مرکز (يونسکو) په دې باور دی چې که څه هم د ساتونکو گومارل د حل يوه لار ده، خو په دې اړه بايد نور زيات کارونه وشي.

په افغانستان کې د دې سازمان مشره شگيرو اويکي وويل: "د فرهنگي ميراث غير قانوني کيندنې، صادرو، او ليردول زموږ له سترو انديښنو څخه يوه انديښنه ده. د دې کار څخه د مخنيوی لپاره زموږ درې لارې په نظر کې دي: د هغو خلکو د پوهاوي د کچې لوړول چې ساحې ته نږدې اوسي، عملي کارونه، لکه د ساتونکو گومارل، او دريمه لار دا ده چې نړيواله ټولنه د دې هيواد فرهنگي شتمني ته د درناوي کولو غږ پورته کړي."

يونسکو چې په افغانستان کې له ۲۰۰۲ م راهيسی کار کوي، د نورو برخه والو ترڅنگ د افغانستان د فرهنگي ميراث په ساتلو کې بوخته ده او له ۲۰۰۳ راهيسی يې د هنري ټوټو په راگرځولو کې "لويه ونډه" درلودلې ده. دغه راز، يونسکو د اوږدې مودې اقدامات نيولي دي لکه د باميانو د ساحې په شاوخوا کې د ساتونکو گومارل، او له افغاني چارواکو سره مرسته کول چې هغه قانوني چوکاټ ته عملي بڼه ورکړي د فرهنگي شتمني د نا قانونه صادرو او ليردولو منع کول په هغو تړونونو پورې تړلي دي، چې په وروستيو وختونو کې يې لاسليک کړي دي.

د فرهنگي شتمنيو د نا قانوني واردولو، صادرو او ليردولو د منع او مخنيوی کوانسيون له منلو وروسته (پاریس ۱۹۷۰) افغان حکومت په ۲۰۰۵ کې د دې جوگه شو چې ۸۵۰۰ ټوټې له دنمارک، سويس، ناروي، امريکا او انگلستان څخه بېرته راوړي.

د ۲۰۰۹ په پيل کې افغان چارواکو يوه بله مهمه بريا هم درلودله کله چې د انگلستان حکومت ۲۰۹۸ ټوټې بېرته ورکړې چې په تيرو دوو کلونو کې د لندن په هيترو هوايي ډگر کې نيول شوې وې. په دې اثارو کې د ميزوليتيک، نيوليتيکي او اسلامي دورې اثار شامل وو چې ځينې يې (۱۰۰۰۰) کلونه پخوا وخت پورې تړاو لري.

"په لومړۍ سر کې بریتانیا موږ ته د دې هنري ټوټو انځورونه وليږول. موږ هغه وپيژندل او د ديپلوماتيکو چينلونو له لارې مو هغه بېرته وغوښتل، کله چې الوتکه کابل ته ورسیدله او کله چې موږ بکسونه په موزيم کې پرانيستل، دا زما لپاره ډېر د خوشحالی وخت و." دا خبره مسعودي په داسې وخت کې وکړه چې په وياړ سره يې هغې بېرته راوړل شوې قيمتي شنه لوبښي ته اشاره کوله چې په دولسمه پيړۍ پورې يې تړاو درلود او اوس د نندارې لپاره په موزيم کې ايښې دی.

له حکومت سره يو ځای نورو سازمانونو لکه د افغانستان د کلتوري ميراث ساتونکې ټولنه چې په ۱۹۹۴ کې د داسې با احساسه اشخاصو له خوا جوړه شوه لکه نانسي دوپري چې هغوي هم د جنسونو په بېرته ورکولو او اخیستلو کې له حکومت سره مرسته کړې ده.



خو افغانستان تر کومه وخته پورې د نورو په سخاوت باندې تکیه کولای شي چې خپل فرهنگ وساتي؟ مسعودي په دې باور دی چې یوازې افغانان کولای شي چې د افغانستان د شتمنیو په ساتلو کې ستره ونډه ولري او هغه د راتلونکو نسلونو لپاره خوندي وساتي. هغه زیاته کړه: "زموږ د خلکو له مرستې پرته به گرانه وي چې د قاچاق مخه ونیسو. خلک دلته تعلیم نه لري او دوي د هغو جنسونو په ارزښت نه پوهیږي چې دوي یې په قاچاق کې مرسته ورسره کوي. دوي باید د دې له ارزښت څخه خبر شي."

مسعودي یوه قانع کوونکې خبره وکړه. داسې خلک لکه کریم خان چې د کابل د ایساف په بازار کې په غیر قانوني ډول جنسونه پلوري باید تعلیم واخلي.



## د فرهنگ لپاره د افا خان پانگه



د فرهنگ لپاره د آغا خان پانگه  
وېب پاڼه: [www.akdn.org/akte](http://www.akdn.org/akte)

له ۲۰۰۸ کال راهیسې د فرهنگ لپاره د آغاخان پانگې د کابل د ښار د تاریخي ځایونو او منظرو د بیا رغونې لپاره یولړ نویښتونه ترسره کړي دي. د دې سربیره چې د ډیرو مهمو لرغونو میراثونو د ساتنې لپاره کار شوي دي، د دغه پانگې د پروگرام موخې دا دي چې د خلکو د ژوند شرایط د کار د تشدیدي لوړتیا د لارې ښه شي او د افغان صنعتکارانو او مسلکي کسانو د مهارتونو د پرمختیا لپاره د اقتصادي چارو د ښه والی مسلکي ته پام واړول شي.

تر اوسه پورې، د دې پانگې د ۶۰ تاریخي عامه ځایونو او شخصي ودانیو څخه د زیاتو د بیا ترمیم او بیا ودانۍ چارې پرمخ بولې دي، چې د بنسټیزو زیربناوو نو کولو سره چې نودې د ۵۰۰۰۰ څخه د زیاتو کسانو لپاره یې چې په کابل او هرات کې په تاریخي ودانیو کې اوسېږي د کار او گټې د لاسته راوړلو امکانات چمتو کړي دي. د دې سربیره پانگې د افغانستان همکارو موسسو ته تخنیکي مرستې برابرې چې دا د هغو هلو ځلو یوه برخه ده چې د پلانگداری او د ښاري مدیریت د پروسو اغیزمنتیا باوري کړي. د دې یوه ډیره مهمه ساحه دا ده چې د کابل په پوهنتون کې د مسلکي زده کړو ملاتړو کړي.

له ۲۰۰۴ راهیسې د مرکزي آسیا لپاره د آغا خان د موسیقۍ د هنر د نوښت لاندې په کابل او هرات کې د موسیقۍ ښوونځي فعال شوي دي چېرته چې د ۱۰۰ څخه زیات زده کوونکو ته د موسیقۍ د عنعنوي الاتو په برخه کې د موسیقۍ د هنر د استادانو له خوا زده کړې ورکول کيږي.

په ۲۰۰۹ کې د فرهنگ لپاره د آغا خان پانگې افغان فرهنگي نوښت په لاره واچولو چې موخه یې د هغو کسانو ترمنځ د همکارۍ او همغږۍ راوستل دي چې د عنعنوي مهندسی، لاسي صنعتونو، د ښکلو هنرونو، فولکلوريکي موسیقۍ او ټولنیز تاریخ کې کار کوي.



AGA KHAN TRUST FOR CULTURE

## د افغانستان د فرهنگي ميراث د ساتنې ټولنه

په ۱۹۹۴ کې ځينو علاقه مند کسانو د ډلې په نوبت چې په کې نامتو تاريخ پوه نانسي هاج دوپري شامله ده د افغانستان د فرهنگي ميراث د زيانمنتيا په پوهاوي سره د SPACH ټولني د دې لپاره کار وکړ څو فرهنگي ميراث ته د بيا رغونې د ټول بهير د هلو ځلو د نه جلا کيدونکي برخې په توگه وده ورکړي. دغه موسسه د افغاني ټولني سره په همکاري کې ملگرتوب وکړ څو خبرتيا او پوهاوي ته د فرهنگي ميراث د مرکزي برخې په توگه او دا چې افغاني ميراث د سولې په راوستلو کې مهم نقش لوبولی شي، توجه وکړي.

د ۱۹۷۹ کال څخه را په دې خوا د جگړو د پيل څخه اساسي تاريخي آبادات، اثار او لرغوني سيمي ساحې د هېواد په کچه د جگړو، چور او بې پروايي له امله تر گواښې لاندې راغلل. دغه تهديد او گواښ په ۱۹۹۲ کې د کابل د موزيم د لوتولو او ويجاړولو سره خورا زيات شو، او په ۲۰۰۱ کې خپل اوج ته ورسيد چې نړيواله ټولنه په باميانو کې د بودا د مجسمو د الوزولو شاهدده وه.

يو له هغو ځانگړو لاملونو څخه چې د افغانستان د فرهنگي ميراث د ساتنې د ټولني بنسټ ايښودونکي بې دې ته متوجه کړل د کابل د موزيم چور او غلا کول وو. د ۱۹۹۴ او ۱۹۹۶ کلونو ترمنځ ټولټال ۴۸ مهم اثار چې د کابل د موزيم څخه غلا شوي و، د اطلاعاتو او فرهنگ وزارت ته ددغې ټولني له خوا راستانه شول.

SPACH د ۲۰۰۸ کال څخه فعال دی

د افغانستان د فرهنگي ميراث د ساتنې د ټولني ويب پاڼه:  
[www.spach.info](http://www.spach.info)

## د فرانسې د لرغون پيژندنې پلاوي په افغانستان کې

ډافا (DAFA) په ۱۹۲۲ کې د افغانستان د دولت په غوښتنه جوړ شوی دی، څو په هېواد کې د لرغون پيژندنې څيړنې ترسره کړي. د دوهمې نړيوالې جگړې پرمهال د يو ځنډ وروسته د کيندنو چارې د ۱۹۴۶ څخه تر هغه د بنديدو پورې په ۱۹۸۲ کې روانې وې. په ۲۰۰۲ کې د هغې موافقې له مخې چې د اطلاعاتو او کلتور له وزارت او د فرانسې د بهرنيو چارو وزات ترمنځ ترسره شوه د دې پريکړه وکړه چې د ډافا فعاليتونه په افغانستان کې بيا له سره پيل کړي.

د پلاوي موخه دا ده چې د فرانسې-افغان د لرغون پيژندنې د ماموريتونو د لارې د افغانستان د پخوانيو عنعنوي تاريخ په اړه پوهاوي پراخه کړي. په دې کې د لرغوني پاتې شونو د ثبت چارې او د څيړنې د داسې علمي پروگرامونو په چوکاټ کې د حفرياتو او کيندنو د کارونو پرمخ بول دي چې هغه ساحې او ځايونه وساتل شي چې د غير قانوني حفرياتو په نتيجه کې اغيزمن شوي دي او يا هم د پرمختيايي پروگرامونو د پلې کولو د لارې تر گواښ لاندې دي. د ډافا نورې موخې دا دي چې د لرغونو اثارو د مسلکي کسانو روزنه ترسره او د افغانستان د لرغونې ميراث تحفظ، بيا راژوندي کول او وده تامين شي.



د دغې موسسې د عملياتو اساسي ساحه د افغانستان په شمال د بلخ په ولايت کې ده. ډافا په دوو ساحو کې کيندنې کوي (د بلخ په زاړه ښار او چشمه صفا کې چې د بلخ په شمال کې د ۲۰ کيلو ميټرو په واټن يوه مهمه ساحه ده) چې د اغا خان د فرهنگي پانگې سره په همکاري کې کار کوي چې د حاجي پياده (نوگمبد) د جومات د بيا جوړونې د چارو مطالعه ترسره کړي. ډافا همدارنگه د لرغون پيژندنې د ملي انستيتيوت سره تخنيکي مرستې کوي چې د لوگر د ولايت د مس عينک په سيمه کې د بودايي مرکز کيندنې ترسره شي.

په افغانستان کې د فرانسې د لرغون پيژندنې پلاوي

ويب پاڼه: [www.dafa.org.af](http://www.dafa.org.af)

## یونسکو - افغانستان

په کابل کې د یونسکو دفتر د ۲۰۰۲ کال په جون کې جوړ شو خو د هغو ساختماني چارو په برخه کې مرسته وکړې چې د ملګرو ملتونو او د نړیوالې ټولنې له خوا یې مسولیت اخیستل شوی دی. یونسکو د ملګرو ملتونو یوه اختصاصي موسسه ده چې په افغانستان کې د سولې او ټیکاو لپاره د معارف، علومو، فرهنګ او مخابراتو د هر اړخیزو پروګرامونو د لارې د سولې بنسټونه کټیږي.

د دې پروګرام د یوې برخې په توګه د کابل د دفتر د فرهنګ څانګه لا زیات د افغانستان د قابل لمس او غیر قابل لمس کیدونکې فرهنګي میراث د فرهنګي تنوع او بشري حقونو د ودې لپاره په مستقیم ډول د تحفظ او ساتنې په چارو تمرکز کوي.

یونسکو همدا اوس د فرهنګي پرمختیا پروژې د اطلاعاتو او فرهنګ د وزارت سره د افغانستان په بیلا بیلو ولایتونو کې پلې کوي او همدارنګه د فرهنګي میراث د ودې د فرهنګي پالیسیو د پرمختیایي، موسساتي همکاریو او د دې سکټور د ځواکمنتیا لپاره د کټوانسیونونو د تطبیق پراخه پروګرامونه پرمخ بیايي.

په دغو فعالیتونو کې د افغانستان د نړیوالو میراثونو د ساحو لکه د جام منار او د بامیانو ساحه، په هرات کې د ګوهر شاد بیګم مقبره، په غزني کې د عبد الرزاق مقبره د ساتنې او پرمختیا نوښتونه، د ملي موزیم او سیمه ییزو موزیمونو بیا رغونه، او فرهنګي میراثونو لپاره په بیلا بیلو مضمونو کې د متخصصانو روزنه هغه څه دي چې په نورو پروژو او فعالیتونو کې شامل دي.

د ملګرو ملتونو تعلیمي، علمي او فرهنګي سازمان (یونسکو)

وېب پاڼه: [www.unesco.org](http://www.unesco.org)



United Nations  
Educational, Scientific and  
Cultural Organization

د ملګرو ملتونو د علمي، تعلیمي او کلتوري سازمان په افغانستان کې له ۲۰۰۲ راهیسې کار کوي او د حکومت او د افغانستان له خلکو سره مرسته کوي چې د بیا رغونې او پرمختګ په لار کې پرتې ستونزې هوارې کړي. د نورو فعالیتونو په څنګ کې یونسکو د دې هیواد د شته من کلتور او تاریخي میراث په خوندي ساتلو کې هم مصروف دی. د یوناما اډیتیا مهتا په افغانستان کې د یونسکو له مشر شیکرو اویاګی سره د دې سازمان د انډیبنو او د راتلونکې لپاره د هغه د پلانونو په باب خبرې کړې دي.

یونسکو د افغانستان د بېلابېلو کلتور او تاریخي میراث د خوندي ساتلو لپاره څه کوي؟

د یونسکو مرستې له دې هیواد سره د کلتوري او تاریخي میراث د ساتلو په اړه په دريو برخو کې کیږي. لومړی د موجودو کلتوري میراثونو ساتنه لکه په بامیان، هرات او یا په موزیمونه کې. دویمه برخه د هغو کلتوري میراثونو ساتنه او غوړونه ده چې موږ د اطلاعاتو او کلتور له وزارت سره هم کار کوو چې د دې وزارت موسساتي ظرفیت لوړ شي، خاصا په داسې مهمو برخو کې لکه د یوې هر اړخیزې کلتوري پالیسي طرح کول د دی هیواد لپاره.

افغانستان اوس په داسې مرحله کې دی چې ډیرې پیسې دې هیواد ته راځي چې انکشافی کارونه سرته ورسیري، په هر ځای کې سرکونه جوړیږي، تعمیرونه راپور ته کیږي. د ښارونو د پرمختیای کارونو یوه منفي جنبه دا ده چې په دې ترڅ د تاریخي ځایونو د ساتنې په وړاندې ستونزې پیدا کوي. تاسې له دې څخه انډیبنمن یاست؟ څرنگه کولای شي دغه دواړه کارونه سره همغږي کړي؟

یو ډیر شمیر کلتوري ساحې له پرمختیایي کارونو څخه اغیزمنې شوې دي، لکه د جام منار، د هرات زوړ ښار. د سرکونو د جوړولو له امله او دا حقیقت چې د کلتوري پالیسي مراعات نه کیږي، ځینې زیانونه اوس څرګند شوي دي. یونسکو هڅه کوي چې څنګه وکولای شي هغې موافقې ته احترام وشي چې له حکومت سره د دې شتمن کلتوري میراث د خوندي ساتلو به اړوند لاسلیک شوی دی.

د هرات په برخه کې موږ له والی او له محلي حکومت سره ډیرې ښې جلسې درلودې او دوی موږ ته د دې ژمنه راکړه چې دغې موافقې ته عملي بڼه ورکړي او تاریخي میراثونه وساتي. البته موږ به دې پوهیږو چې پرمختیای کارونه ضروري دي او ممکنه نه ده چې هغه هېر شي. مګر موږ په دې هم پوهیږو چې پرمختیا او میراث باید دواړه څنګ په څنګ وساتل شي او یو بل سره بشپړ کړي. د مثال په ډول، په بامیان کې چېرې چې په تیرو وختونو کې ډیر زیانونه رسیدلي دي، انکشافی کارونه روان دي. کله چې یو ځلې په دې هیواد کې سوله ټنګه شي، بامیان کولای شي د دې هیواد په پراختیا کې د توریزم د پراختیا او د لاسي صنعت د پرمختګ له لارې لویه ونډه واخلي. دغه اړخونه د پرمختیا له نظره هم د اهمیت وړ دي. په بله ژبه، کلتوري میراث د هیواد په پراختیا کې هم نقش لري.

د لاسي صنعت د محصولاتو قاچاق چې له افغانستان څخه بهر وړل کیږي یوه لویه ستونزه ده. ایا د دې کار د مخنیوی لپاره کافي کار کیږي؟

د کلتوري میراثونو ناقانونه کیندنې، صادرو او لیردول د یونسکو له لویو انډیبنو څخه دي. د ناقانونه کیندنو او صادرو له امله دوه تړونونه لاسلیک شوي دي. موږ هڅه کوو چې څنګه کولای شو دغه قانوني چوکاټ د حکومت په مرسته نافذ کړو.

مور همدارنگه د دې هڅه کوو چې په خپله هم اقدام وکړو، د مثال په ډول مور د بامیانو په کلتوري ساحه کې اتیا تنه امنیتي کسان گمارلي دي، د ناقونه کیندنو د مخنیوی لپاره کافی امنیتي تیاری نشته. له بهر څخه او حتی له داخل څخه هم خلک په داسې ناقونه فعالیتونو کې لاس لري. د دې فعالیتونو د مخنیوی لپاره مور درۍ لارې په نظر کې نیولې دي. د ساحو په شاوخوا کې اوسیدونکو خلکو د خبرتیا لوړول، عملي کارونه لکه د ساتونکو گمارل او دریمه لار یې د بین المللی ټولني د اواز جگول دي چې د دې هیواد بډای کلتوری میراث وساتي. ناقونه کارونه (غیر قانوني حفريات او نور) ډیرې ژورې رېښې لري. په دې پوهیدل گران دي چې څوک په دې کارونو کې لگیا دي.

فکر کوئ چې افغانان دې ته اړتیا لري چې د خپل کلتور څخه زیاته خبرتیا ولري؟ دا یوه لار ده چې خلک هغه څه چې د دوی په هیواد کلتوري اثار وساتي.

هو دغه په رښتیا یوه ډیره مهمه جنبه ده. بین المللی خبری رسنی نن ورځ ټاکنې او امنیتي مسالې تر پوښښ لاندې راولي. دغسې مسالې همیشه موجودې وي او په اساني سره پیدا کیږي. مگر پخپله دغه هیواد باید یو مثبت پیغام ولیري څو دنیا ته خپل شتمن تاریخ او کلتور وپېژني. دا د دې هیواد د راتلونکي پرمختیا لپاره یو مهم جز دی. بین المللی ټولنه د دې اندېښنه لري چې څنگه کولای شي بېړنی مرستې ورسوي. مگر په عین وخت کې افغانستان باید په خپل څرگند او نا څرگند کلتوري میراث باندې و ویاړي.

کولای شي مور ته د هغو پروژو په اړه څه ووايي چې تاسې یې ډیر گټورې گنئ؟

د بامیانو د ساتنې لپاره ډیرې پیسې خرڅې شوي دي. مور له ۲۰۰۲ څخه راهیسې نږدې ۵ میلیونه ډالر مصرف کړي دي. مور اوس په دریمه مرحله کې یو. د ایټالیا، جاپان او جرمني کارپوهان د یونسکو ترهمغږی لاندې له وزارت سره کار کوي. بله تاریخي ساحه چې نړیوال اهمیت لري، جام منار دی. کار باید ادامه پیدا کړي، مگر د امنیتي او لوژیستکي ستونزو له امله مور د کار د اوسنۍ کچې څخه راضي نه یو.


ادیتا مهتا، یوناما

یونسکو، افغانستان

[www.unesco.org/kabul](http://www.unesco.org/kabul)

## افغانستان او د ابریشم لار: د نړۍ د سوداګرۍ مرکز

بیجان عمراني



لویدیځې نړۍ اکثراً د اسیا او شرقي هیوادونو په باب داسې عقیده درلوده چې دغه ځمکې آبادې او له نعمتونو څه ډکې وې. په ۱۹ پیړۍ کې یوه شاعر، ایلرونکې فلیکر دغه نظر داسې توضیح کړی دی چې د ختیځ په لورې لار یې "طلايي لار" بللې ده.

که څه هم بښايي لویدیځه نړۍ د افغانستان په اړه په اوسنی حالت کې داسې نظر ونلري، خو په تیرو څو سوه بلکه په زرهاروو کلونو په لویدیځ کې عمومي نظریه دا وه چې په ختیځ (او افغانستان) کې ډیره شتمنې شته. دغه نظریه په رښتیا هم سمه وه. اروپا څو سوه کاله، د نړۍ په کچه یوه داسې سیمه وه چې غربت پکې و او یې ارزښته وه، او ختیځ د پریمانی سیمه وه چې د دنیا دلورې کچې سوداګري او علمي لاس ته راوړنې یې درلودې او د افغانستان نقش په دې برخه کې مخکښ و.

د افغانستان جغرافیایي موقعیت هغه ته ډېر گټور دی. افغانستان د مرکزي اسیا په زړه کې واقع دی، او د پخوانی زمانې د سوداګرۍ په لار کې یې یو مرکزي موقعیت درلود، چې د ابریشم د لارې په نوم یاد شوی دی او د اسیا هرې برخې ته غځیدلې وه. ځینې یې د ختیځ په لورې چین ته، ځینې یې د شمال په لورې بخارا سمرقند او خیوی او له هغه ځایه د کوچیانو دښتو ته ځینې یې د جنوب په لورې هند ته او نورې یې د لویدیځ په لورې ایران ته او له هغه ځایه د مدیترانې بحر او اروپا ته غځیدلې وې. مالونه چې هر ځای ته وړل کېدل، باید له افغانستان څخه تېر شوی وی. په دې ډول هغه افغاني ښارونه چې په دې ستراتیژیکه لیکه کې پراته وو کولای شوی چې له سوداګیرې څخه ډیره گټه پورته کړي.

د نړۍ په سوداګري باندې د افغانستان اغیزه ډیر پخوانی تاریخ لري. د مثال په توګه د مصر د فرعونانو

د جنازې په معروفه چینه کې د لاجورد غمي د افغانستان له بدخشان څخه په ۱۳۰۰ له زيردیز څخه مخکې صادر شوي دي. له دې څخه پخوا په ۲۵۰۰ له ميلاد څخه مخکې د لاجوردو غمي له افغانستان څخه عراق ته صادر شوي چې د پخواني بناړ او د پاچا سره به په قبر کې د موسيقې له آلې سره يو ځای خښېدل. د دغو ځينې نمونې د بریتانې په موزيم کې ليدل کيږي. له دې څخه معلومېږي چې د سوداگرۍ لارې تر کومو ځايونو غځېدلې وي او څومره موده يې دوام کړی دی.

له ميلاد څخه مخکې په دويمه پيړۍ کې بڼکاره وه چې د سوداگرۍ لارې چين ته هم رسيدلې وې. په ۱۳۰ کال کې له ميلاد څخه پخوا چينايي سياح ژانگ کيان چې د چين د امپراطور له خوا راليږل شوی و د افغانستان په شمال کې په بلخ کې له اوسيدونکو خلکو سره رابطه ټينگه کړه. ده وموندله چې دغه خلک "خيرک سوداگر" دي او بلخ "داسې بازارونه درلودل چې هر راز سوداگريز توکې په کې پلورل کيدل". د ژانگ کيان له ماموريت څخه لير موده وروسته د سوداگرو هيښونه په منظم ډول له چين څخه د روم د امپراطوري په لورې په خوځښت کې وو او د ابريشم لار په پوره ډول فعاله شوه.

د ابريشم لار د ميلاد څخه يوه پيړۍ مخکې بيا تر ميلاد وروسته تر دريمې پيړۍ پورې په پوره قوت فعاله وه. به دې موده کې د افغانستان په خاوره د کوشانيانو ولکه وه، چې نه يوازې اوسنی افغانستان، بلکه د پاکستان، تاجکستان او ازبکستان ځينې برخې يې هم تر کنترول لاندې وې. د کوشانيانو تر لاس لاندې په لويه کچه سوداگريزې کېدلې، له چين څخه ورپېښ، له بدخشان څخه لاجورد او لعل، له هند څخه مسالې، عاج او د اوبدلو جنسونه، د پارس له امپراطورۍ څخه ورپېښ کالي، او د روم له امپراطوري څخه تيار جوړ شوي جنسونه لکه طلا، جوړ شوي غمي، د ښېښې گيلاسونه، امبر، تيار کالي او مجسمې به راوړل کېدل.

د کوشانيانو د دورې ځينې مهمې شتمنې په افغانستان کې په ۱۹۳۷ کې هغه مهال پيدا شوې، کله چې بگرام ته نږدې په کاپيسا کې چې د کوشانيانو د اوړی د موسم پایتخت راوکندل شو. سوداگريزې توکې چې کشف شوې وو داسې اجناس په کې شامل و، چې د تولې پخوانی نړۍ څخه راتلل: له مصر او سوريې څخه داسې گيلاسي گلدانې وې چې ډيرې ښې رنگيدلې وې، له هند څخه عاج چې ډير په مهارت سره گندل شوي او حتي د رومي او يوناني خدايانو مجسمې موجودې وې چې له ايټاليا څخه راوړل شوې وې. ددغو اجناسو اندازه او د دوي تنوع به دې وخت کې نه يوازې افغانستان د سوکالی نښانې ورکوي، بلکه دا هم څرگندوي چې دغه هيواد له کومو لرې پرتو هيوادونو سره اړيکې درلودې.

د ابريشم لار نه يوازې د شتمنې او د عالي جنسونو د سوداگرۍ له امله مهمه وه، بلکه دغه لار دغه راز د نظرياتو د تبادلې او انتقال له امله هم د اهميت وړ وه.

شاعر جيمز ايلروي فليکر چې د يوه داسې سوداگر انځور وباسي چې د ابريشم د لارې تکل يې کړی دی وايې چې دې د ختيځ په لوري د دې لپاره په سفر نه ځي چې پيسې لاس ته راوړي، بلکه ده "د علم او پوهې سره مينه درلوده" دينونه لکه بوديزم د سوداگرو او ابريشم د لارې د دې لارې د مسافرينو دين و. د افغانستان د ځينو مهمو پېښو بيانونه له اتمې پيړۍ څخه مخکې د چينايي مسافرينو له خوا ورکړل شوي دي، چې هندوستان ته د افغانستان له لارې د بوديزم د اثارو لپاره تلل. په افغانستان کې دغو مسافرينو او سوداگرو چې له دې لارې به تيريدل او له مختلفو ځايونو څخه راتلل مختلفې نظريې سره گډولې او له زړو نظريو څخه په دې ډول نوې هغې راوتلې. په باميانو کې د بودا مجسمې چې اوس ړنگې شوې دي د دې خبرې ښه ثبوت ورکوي د بودا دغه مجسمې د يوناني هنر او د هند د مذهبي او هنري مفکورو يوه نمونه وه، چې په افغانستان کې د کوشانيانو په دوره کې جوړې شوې وې.

دغه راز، اسلام هم چې افغانستان ته په اتمه پیری کې راغلې دی له همدې لارې را رسیدلی دی چې سوداګرو به پرې تګ راتګ کاوه او ډیر زیارتونه، د دوي جوړښت او په ځینو مواردو کې د دوي رسوم او عادتونه ښایې چې له نورو مذهبي مفکورو سره د یو ځای کېدو په ذریعه د اسلام له خوا منل شوي او خپل شوي وي.

د کوشانیانو له دورې وروسته د سوداګرو شبکه له ستونزو سره مخامخ شوې ده. په دې وختونو په بې نظمې کې و چې د میلاد په څلورمه او شپږمه پیری کې امپراطوری په افغانستان کې له پرزیدو سره مخامخ شوې ځکه چې هغه عایدات چې د سوداګري له لارې دوي ته راتلل محدود شول. دغه راز کله چې تجارت وده کړې ده امپراطوري هم ورسره غوړیدلې ده. ددې یوه ډیره بڼه او ورستی نمونه په افغانستان کې د تیموریانو امپراطوري (۱۴-۱۶ پیری) وه کله چې د سوداګرو په مخ لویدیځ او چین ته لارې پرانیستل شوې.

دا هغه وخت و چې ځینې لویې اسلامي مانی وډانې شوې دي، د مثال په ډول په هرات کې سوساله، او د اسلامي نړۍ لویو لیکونکو لکه جامي دلته کار کاوه، خو باید وویل شي چې دغه اسلامي مانی په دې وخت کې د سوداګریزو اجناسو او نویو مفکورو د راتګ په نتیجه کې جوړې شوې وې او چینایي طرز په هغو کې لیدل کیږي او په اسلامي قانون کې د مغولو قانوني نظریې ځای شوې دي.

د ابریشم لار په ۱۵ او ۱۶ پیریو کې ودریده کله چې بحري تکنالوژي پرمختګ وکړ، په دې ذریعه ډیره اسانه شوه چې سوداګریز جنسونه په ټوله نړۍ کې د وچې له لارې نه بلکه د بحر له لارې ولیردول شي. کله چې بحري لارې پرانیستل شوې او د ښه کیفیت مالونه له دې لارې لیردل پیل شول د افغانستان پاچاهي د خپلو عایداتو یوه مهمه سرچینه له لاسه ورکړه. خو سره له دې هم د ابریشم د لارې ځینې اثار لا اوس هم په افغانستان کې وینو. په لاری موټرو کې چې د پېښور او جلال آباد تر منځ ځي راځي هغه رنگونه او نڅښې ښانې پرې لیدل کیږي طلسمانو یو عصري شکل دی چې کاروانونو به د افتونو د دفاع په نیت کارول. د ابریشم د لارې ځینې عادتونه لکه په لار کې په زیارتونو د کالیو ټوټې پرښودل لا تر اوسه هم رواج لري، او د افغاني کلتور یوه مهمه برخه یانې د مېلمه پالنې دود د ابریشم د لارې د هغو پر تیمنو ورځو اثار دي کله چې به سوداګرو ته له نورو هیوادونو څخه ښه راغلاست ویل کېده، ځکه چې دوي به نه یوازې شتمنې راوړه، بلکه له ځانه سره به یې نوې عقیدې رالیردولې.

بیجان عمراني په افغانستان باندې ډیرې لیکنې کړې دي لکه، افغانستان: یوه مقدمه او لارښود، چاپ، د ده نوی کتاب، د اسیا وچه: د ابریشم د لارې او د سایبرییا په باب د مسافرینو کیسې. د ۲۰۱۰ په اپریل کې به چاپ شي. دې د شاهي جغرافیایي ټولنې او شاهي اسیایي ټولنې کارمند دی او د اسیا د چارو د ژورنال په مدیره هیئت کې شامل دی. اوس دې په انگلستان کې د ایټون په کالج کې استاد دی.

# AFGHAN UPDATE

Afghan Update February 2010, No.22

Exploring Afghanistan's history  
Challenges ahead for heritage  
Stop the smuggling: The fight against looting the past  
Roads in Afghanistan's past and future



A UNAMA Publication

**AFGHAN UPDATE is published by UNAMA's  
Strategic Communication and Spokespersons Unit.**

The United Nations Assistance Mission in Afghanistan (UNAMA) was established on 28 March 2002 through United Nations Security Council Resolution 1401. UNAMA's key role is to promote peace and stability in Afghanistan by leading the efforts of the international community. Together with the Government of Afghanistan, the Mission supports the rebuilding of the country and the strengthening of the foundations of peace and a constitutional democracy.

Website: [www.unama.unmissions.org](http://www.unama.unmissions.org)



# Afghan Update

Afghan Update February 2010, No.22



**Get more e-books from [www.ketabton.com](http://www.ketabton.com)  
Ketabton.com: The Digital Library**